



# basic education

Department:  
Basic Education  
**REPUBLIC OF SOUTH AFRICA**

## **SENIOR CERTIFICATE EXAMINATIONS/ NATIONAL SENIOR CERTIFICATE EXAMINATIONS**

**SISWATI LULWIMI LWEKUCALA LWEKWENGETA (FAL)**

**LIPHEPHA LEKUCALA (P1)**

**INKHWEKHWETI/INHLABA 2024**

**TICONDZISO TEKUMAKA**

**EMAMAKI: 80**

**Leticondziso tekumaka tinemakhasi la-9.**

## **SIGABA A: SIVISISO**

### **KUMAKWA KWESIVISISO**

Bahlolwa abangajeziswa uma banemaphutsa esipelingi nelulwimi ngaphandle nakantjintja inshokutsi/kuvisisa. (Emaphutsa akakhonjiswe ngalokucacile.)

Nangabe umhlolwa asebentise emagama aletinye tilwimi letingasiso Siswati akanganakwa lawo magama, kodvwa nangabe imphendvulo ivakala ihambisana nembuto akangajeziswa. Nangabe kusetjentiswe ligama lalolunye lulwimi etheksthini kantsi liyafuneka emphendvulweni, loko kwemukelekile.

Emibutweni levulekile bahlolwa abanganikwa emamaki nangabe baphendvule ngetimphendvulo letitsi: YEBO/CHA, nobe NGIYAVUMA/ANGIVUMI. Lokusho kutsi alikho limaki lelinikwa: LICINISO/LIPHUTSA nobe LIPHUZU/UMBONO. Akunakwe sizatfu/ kuchaza ngalokugcwele/ kwesekela/ kucaphuna.

Nangabe umbuto udzinga timphendvulo teligama linye kuphela bese bahlolwa baphendvula ngemisho legcwele, kufanele kwemukelwe nangabe ligama lelifunekako lidvwetjelwe nobe ligcanyisiwe.

Nangabe umbuto udzinga emaphuzu lamabili/lamatsatfu kodvwa bahlolwa banike langetulu kwaloko, akumakwe lamabili/lamatsatfu ekucala.

Inkhulumosigodzi (lulwimisigodzi) yemukelekile.

Imibuto lapho kunikwe timphendvulo letinyenti kutsi bahlolwa bakhetsa, akwemukelwe KOKUBILI luhlavu loluhambisana nemphendvulo NA/NOBE nemphendvulo lebhalwe ngalokugcwele.

## UMBUTO 1

- 1.1 1.1.1 Kulamalanga tintfo setigaya ngalomunye umhlatsi. √√ (2)
- 1.1.2 Kutibulala kwebafundzi ngabe bangakaphumeleli etikolweni. √√ (2)
- 1.1.3 Waphindza emabanga lamatsatfu kabili ngobe afuna imiphumela lemihle. √√ (2)
- 1.1.4 Ngekukhetsa kahle imikhakha yetemfundvo/wekhuta bafundzi labangakaphumeleli kutsi bangatibulali/kubasita nekubeluleka kute bachubeke nemfundvo. (Kubili kwaloku).√√ (2)
- 1.1.5 Kubhema inyawupe/kulala etitaladini/kutibulala. (Kubili kwaloku) √√ (2)
- 1.1.6 Kumsita ngekutsi avisise kancono lekahluleke kukuvisisa emnyakeni lowengcile. √√ (2)
- 1.1.7 Kungobe ngibo labafundzisa kakhulu ngekubaluleka kwekukhetsa tifundvo letifanele emikhakheni leyehlukahlukene yekufundza nekutiphatsa kwemfundzi. (Naleminye imibono lenembako yemukelekile.) √√ (2)
- 1.1.8 Bangaba nelwati ngenkinga yemfundzi kusenesikhatsi bese ashesha asitakale/bangakhona kubonisana ngelikhono lemfundzi bese ukhetsa umkhakha lomfanele/batali bemfundzi bangasheshe batfole nangabe umfundzi angenti kahle esikolweni/umfundzi angesaba kubalekela tifundvo nakati kutsi bothishela babambisene nebatali. (Naleminye imibono lenembako yemukelekile) √√ (2)
- 1.1.9 Kutfumela beluleki bengcondvo ngembi kwekucala luhlolo/ kubenetinhlelo tekubakhutsata letibakhona ngesigamu nesigamu semnyaka/Nguleso nalesosikolo sinikwe sonhlalakahle lotawusebentisana naso. (Kubili kwaloku.) √√ (2)
- 1.1.10 Angivumelani nako ngobe akusilo lonkhe lusha lolukhona kufinyelela etinkhundleni tekuchumana ngekungabi nemali emakhaya, bekumele kube netinhlelo letinye latentako kufinyelela kuwowonkhe umuntu lomusha. √√ (2)
- 1.1.11 Labanye bangatsi bebangabuyela kuyophindza matekuletjeni ngobe besebambhalile kunekubuyela ebangeni le-10. Labanye bangatsi bebangabuyela ebangeni le-11. Labanye bangatsi bangabuyela ngobe tifundvo telibanga le-10 tifaka lokunyenti kwelibanga le-12 (Naleminye imibono lenembako yemukelekile.) √√ (2)
- 1.1.12 Sinemlayeto lotsi bafundzi bamatekuletjeni abayekele kutibulala nabangakaphumeleli kahle etifundweni tabo, abasukume bacale kabusha batawuphumelela. **(Naleminye imibono lenembako yemukelekile.)**√√ (2)

- |     |       |   |     |
|-----|-------|---|-----|
| 1.2 | 1.2.1 | Takhiwe ngetjani/tingodvo/umhlanga. (Kunye kwaloku) √   | (1) |
|     | 1.2.2 | C/Kugandza.√  | (1) |
|     | 1.2.3 | Sekusebentisana/kubambisana/kuvana.(Kubili kwaloku) √√  | (2) |
|     | 1.2.4 | Kubatsengela imishini yekugaya lomkhicito wabo/abafakele gezi/<br>abakehele tindlu tesitina letinetivalo/abafakele emanti.<br>(Kubili kwaloku) √√ | (2) |

**SAMBA SESIGABA A: 30**

## **SIGABA B: SIFINYETO**

### **UMBUTO 2**

Kumakwa kwesifinyeto akufake ekhatsi emaphuzu labalulekile lasetheksthini, akungafakwa lokungakabaluleki.

#### **Kwabiwa kwemamaki:**

Emaphuzu la-7 amumetse emamaki la-7 (nika limaki linye ephuzwini ngalinye)

Lulwimi lutawunikwa emamaki lama- 3.

Samba semamaki: 10

#### **Kwabiwa kwemamaki elulwimi nangabe umhlolwa asebantise emagama akhe:**

1–3 wemaphuzu labhaleke kahle: nika 1 limaki.

4–5 wemaphuzu labhaleke kahle: nika 2 emamaki.

6–7 wemaphuzu labhaleke kahle: nika 3 emamaki.

#### **Kwabiwa kwemamaki elulwimi nangabe umhlolwa asebantise imisho njengobe injalo:**

6–7 imisho njengobe injalo: akanganikwa limaki lelulwimi.

4–5 imisho njengobe injalo: akanikwe 1 limaki

2–3 imisho njengobe injalo: akanikwe 2 emamaki

### **CAPHELA:**

#### **Linani lemagama langengci kula- 60.**

Labamakhako kufanele bente siciniseko selinani lemagama lasetjentisiwe.

Akungakhishwa emamaki nangabe umhlolwa ehlulekile kubhala linani lemagama lekumele lisetjentisiwe, nobe ngabe linani lemagama libhalwe kabi.

Uma linani lemagama lelimesiwe leciwe, akufundvwe kufikwe ekugcineni kwemusho wekugcina bese kuyekelwa incenye lesele.

**EMAPHUZU LABALULEKILE LAVETA KUVIKELA BANTFWANA ETIFENI.**

<b>LOKUCASHUNWE ETHEKSTHINI</b>		<b>EMAVI EMHLOLWA</b>	
1	'Batali kumele bafundzise bantfwana kudla kudla lokunemphilo'	1	Bantfwana abafundziswe kubaluleka kwekudla kudla lokunemsoco.
2	'Bantfwana abanikwe kudla kwasebusuku kusasele lokungenani emahora lamatsatfu ngaphambi kwekutsi balale'	2	Abadle kudla kwantsambama kusenesikhatsi lesifanele ngembi kwekulala.
3	'Batali ababajwayete nabo kutsenga kudla kwasekhaya'	3	Batali abatsenge nebantfwababo kudla kwasendlini.
4	'Bantfwana abaniketwe litfuba lekudlala'	4	Bantfwana ababe nesikhatsi sekudlala bativocavoce.
5	'Gwema kubatsengela kudla lokuphekiwe'	5	Abangatsengelwa kudla lesekuvele kuphekiwe esitolo.
6	'Nciphisa sikali sashukela'	6	Yehlisa lizinga lashukela.
7	'Bajwayetwe kunatsa emanti ngobe abalulekile'	7	Abakhutsatwe kunatsa emanti lamanyenti ngobe abalulekile.

**SAMBA SESIGABA B: 10**

## SIGABA C: LUHLELO NEKUSETJENTISWA KWELULWIMI

### KUMAKWA KWESIGABA C

*Sipelingi/Lupelomagama:*

Timphendvulo letifuna ligama linye kufanele temukelwe nanobe sipelingi/lupelomagama sinemaphutsa, ngaphandle kwekutsi liphutsa lesipelingi lintjintja inshokutsi yalelo gama.

Timphendvulo letifuna imisho legcwele, kufanele tingemukelwa nangabe liphutsa lesipelingi lisesakhiweni selulwimi lesihlolwako.

Nangabe kuhlolwa sifinyeto seligama, imphendvulo kufanele ifakwe tiphumuti/timphawu letifanele.

Takhiwo temisho kufanele tilandzele luhlelo lolwemukelekile tibuye tibhalwe ngalokugcwele njengobe kubekwe eticondzisweni.

Imibuto lapho kunikwe timphendvulo letinyenti kutsi bahlolwa bakhutse, akwemukelwe KOKUBILI luhlavu loluhambisana nemphendvulo NA/NOBE nemphendvulo lebhalwe ngalokugcwele.

### UMBUTO 3: SIKHANGISI

- 3.1 Libhimbi.√ (1)
- 3.2 D/Kuphumelela lotimiselako. √ (1)
- 3.3 Sigubhu/ikositina/igitali. (Kubili kwaloku) √√ (2)
- 3.4 Sifuna bonkhe bantfu/**sifuna wonkhe umuntfu/sifuna nanobe ngubani.** √√ (2)
- 3.5 Lenkhulumo itsintsa imiva kulabo labangasebenti nalabo labangenamali ngobe babitwa ngabomahlalela nalabomalambane. √√ (2)
- 3.6 Bahlolwa batakhela imisho lemibili kuveta umcondvo losobala kanye nemcondvo lojulile.
- Sib: (Losobala) Gogo utsandza kudla imbasha kantsi ute ematinyo. √  
(Lojulile) Zodwa bekajabulile ngobe ahole imbasha lenyenti itolo. √ (2)
- [10]**

#### UMBUTO 4: IKHATHUNI

- 4.1 Kudzala sikulindzile Mnu. ✓ (1)
- 4.2 D/Kulalelwa. ✓ (1)
- 4.3 Bafundzi batakhela umusho ngesentakutsi 'shelele'  
Sib: Make usatse shelele ngasesontfweni. ✓✓ (2)
- 4.4 Nguwe lo! ✓/Hawu! ✓ (2)
- 4.5 Ngive ngeliso kudzikitela kutsi ngitawubona umuntfu lengamgcina kudzala ✓✓ (2)
- 4.6 Kungumbono ngobe akusibo bonkhe bobabe lebangasibambi sikhatsi,  
bakhona lebasibambako. ✓✓ (2)
- [10]**

#### UMBUTO 5

- 5.1 5.1.1 Kufanele kutsi kukhetfwe umholi. ✓ (1)
- 5.1.2 Kwesekelana kwebantfu labebasebenta ✓ ndzawonye  
kwabasikhiya ✓ sekulawula kahle. (2)
- 5.1.3 C/Kutiphakamisa. ✓ (1)
- 5.1.4 (a) Kubalulekile kutsi baholwe ngekubambisana. ✓ (1)
- (b) Kumele kungatsikanyetwa umsebenti. ✓ (1)
- 5.1.5 Bahlolwa banciphisa ligama 'umkhuba' liba 'umkhutjana' bese  
batakhela umusho.  
Sib: Bafundzi yekelani umkhutjana wekungabhali umsebenti. ✓✓ (2)
- 5.1.6 'Akukameli kutsi basebenti besabe kukhuluma ngekukhululeka.'  
Kusho Teke. ✓✓ (2)
- 5.1.7 Bafundzi batsatsa ligama 'locotfo' batakhele ngalo umusho.  
Sib: Kulamalanga sekwabete umuntfu locotfo. ✓✓ (2)
- 5.1.8 Bahlolwa bakha umusho ngeligama 'umoya' kuveta inchazelo  
leyehlukile.  
Sib: Sitsite sisatihlalele nje seva umoya lomkhulu uhhusha. ✓✓ (2)

- 5.2 5.2.1 C/Bulili. ✓ (1)
- 5.2.2 Indlela lephocako. ✓ (1)
- 5.2.3 Bahlolwa batakhela umusho ngalinye ligama kulangentasi.  
Lintjwele/sikhukhukati/licudze.Sib: Sipho ubulele sikhukhukati  
samake itolo. ✓✓ (2)
- 5.2.4 (a) Ibalekile yona. ✓ (1)
- (b) Babulele wonkhe. ✓ (1)

**[20]**

**SAMBA SESIGABA C: 40**  
**SAMBA SAKO KONKHE: 80**